



Noble Quran الْقُرْآنُ الْحَكِيمُ

Urdu Translation (Shah Abdul Qadir) (حضرت شاہ عبدالقادر) اردو ترجمہ بمعہ عربی

سورة الأنعام بِسْمِ اللَّهِ الرَّحْمَنِ الرَّحِيمِ

1. سب تعریف اللہ کو جس نے بنائے آسمان وزمین، ٹھہرایا اندھیرا اور اجالا۔
پھر یہ منکر اپنے رب کے ساتھ کسی کو برابر کرتے ہیں۔

2. وہی ہے جن نے بنایا تم کو مٹی سے پھر ٹھہرایا ایک وعدہ (مقرر کر دی ایک مدت)۔
اور ایک وعدہ (قیامت کا جو) صحیح ہو رہا ہے اس (اللہ) کے پاس، پھر (بھی) تم شک لاتے ہو۔

3. اور وہی ہے (ایک) اللہ آسمان وزمین میں۔

جانتا ہے تمہارا چھپا اور کھلا، اور جانتا ہے جو (بھلائی یا برائی) کما تے ہو۔

4. اور نہیں پہنچتی انکو نشانی، اُنکے رب کی نشانیوں میں، مگر کرتے ہیں اس سے تغافل (منہ موڑ لیتے ہیں)۔

5. سو جھٹلا چکے حق بات کو، جب اُن تک پہنچی۔

جب آگے (سو عنقریب) آئے گی اُن پر حقیقت اس بات کی جس پر ہنستے تھے۔

6. کیا دیکھتے نہیں کتنی ہلاک کیں پہلے ان سے سنگتیں (تو میں)،

ان کو جمایا (اقتدار دیا) تھا ہم نے ملک میں، جتنا تم کو نہیں جمایا،

اور چھوڑ دیا ہم نے اُن پر آسمان برساتا (موسلا دار بارش)، اور بنادیں نہریں بہتی اُنکے نیچے،
پھر ہلاک کیا اُن کو اُنکے گناہوں پر، اور لاکھڑی کی اُنکے پیچھے اور سنگت (قوم)۔

7. اور اگر اتاریں ہم ان پر لکھا ہوا کاغذ میں، پھر ٹٹول لیں اسکو اپنے ہاتھ سے،
البتہ (پھر بھی) کہیں گے (یہ) منکر، یہ کچھ نہیں مگر جادو ہے صریح (کھلا)۔

8. اور کہتے ہیں کیوں نہ اتر اس پر کوئی فرشتہ؟
اور اگر ہم فرشتہ اتاریں تو فیصلہ ہو چکے کام، پھر ان کو فرصت (مہلت) نہ ملے۔

9. اور اگر ہم رسول کرتے کوئی فرشتہ، تو وہ بھی صورت میں ایک مرد کرتے،
اور اُن پر شبہ ڈالتے وہی شبہ جو لاتے (جس میں مبتلا) ہیں۔

10. اور ہنسی کرتے رہے ہیں رسولوں سے تیرے (سے) پہلے،
پھر الٹ پڑی ان سے ہنسی والوں پر جس بات پر ہنسا کرتے تھے۔

11. تو کہہ، پھر ملک میں، تو دیکھو آخر کیسا ہوا جھٹلانے والوں کا۔

12. پوچھ! کہ کس کا ہے جو کچھ ہے آسمان وزمین میں؟

کہہ اللہ کا۔

اس نے لکھی (لازم کر لی) ہے اپنے ذمہ مہربانی (رحمت)۔

البتہ تم کو جمع کرے گا، دن قیامت تک، اس میں شک نہیں۔

اور جنہوں نے ہاری (خسارے میں ڈالی) اپنی جان، وہی (اسے) نہیں مانتے۔

13. اور اسی کا ہے جو بستا ہے رات میں اور دن میں۔

اور وہی ہے سب سنتا جانتا۔

14. تو کہہ، کیا اور کوئی پکڑوں اپنا مددگار اللہ کے سوا؟

(وہ) جو بنانے والا ہے آسمان اور زمین کا اور سب کو کھلاتا ہے اور اس کو کوئی نہیں کھلاتا۔

کہہ مجھ کو حکم ہوا ہے کہ سب سے پہلے حکم مانوں، اور (یہ کہ ہر گز) تو نہ ہو شریک پکڑنے والا۔

15. تو کہہ، میں ڈرتا ہوں، اگر حکم نہ مانوں اپنے رب کا، ایک بڑے دن کے عذاب سے۔

16. جس پر سے وہ (عذاب) ٹلا اُس دن اس پر رحم کیا۔

اور یہی ہے بڑی مراد ملنی۔

17. اور اگر پہنچادے تجھ کو اللہ کچھ سختی، پھر اسکو کوئی نہ اٹھائے سوا اس کے۔

اور اگر تجھ کو پہنچادے بھلائی، تو وہ ہر چیز پر قادر ہے۔

18. اور اسی کا زور پہنچتا (کامل اختیار) ہے اپنے بندوں پر۔

اور وہی ہے حکمت والا خبردار۔

19. تو کہہ (پوچھ)، کس چیز کی بڑی گواہی؟

کہہ، اللہ گواہ میرے اور تمہارے بیچ۔

اور اترا (وحی کیا گیا) ہے مجھ کو یہ قرآن، کہ تم کو اس سے خبر (متنبہ) کروں، اور (ہر اسکو) جس کو یہ پہنچے۔

کیا تم گواہی دیتے ہو کہ اللہ کے ساتھ معبود اور بھی ہیں۔

تُو کہہ، میں نہ گواہی دوں گا۔

تُو کہہ، وہی ہے معبود ایک، اور میں قبول نہیں رکھتا، جو تم شریک کرتے ہو۔

جن کو ہم نے دی ہے کتاب، اس کو پہچانتے ہیں جیسے اپنے بیٹوں کو،
جنہوں نے ہاری (خسارے میں ڈالی) اپنی جان، وہی نہیں مانتے۔

اور اس سے ظالم کون جو جھوٹ باندھے اللہ پر یا جھٹلائے اسکی آیتیں،
مقرر (یقیناً) بھلا (فلاح) نہیں پاتے گنہگار۔

اور جس دن ہم جمع کریں گے ان سب کو کہیں (پوچھیں) گے شریک والوں کو،
کہاں ہیں شریک تمہارے جنکا تم دعویٰ کرتے تھے؟

پھر نہ رہے گی ان کی شررت، مگر یہی کہ کہیں گے قسم اللہ کی اپنے رب کی ہم شریک نہ کرتے تھے؟

دیکھ تو کیسا جھوٹ بولے اپنے اوپر،
اور کھوئی گئیں ان سے جو باتیں بناتے تھے۔

اور بعضے ان میں کان (لگائے) رکھتے ہیں تیری طرف۔
اور ہم نے انکے دلوں پر غلاف رکھے ہیں کہ اس کو نہ سمجھیں، اور ان کے کانوں پر بوجھ۔
اور اگر دیکھیں ساری نشانیاں، یقین نہ لائیں ان پر۔
(حتی کہ) جب تک نہ آئیں تیرے پاس جھگڑنے کو،
کہتے ہیں وہ منکر یہ کچھ نہیں مگر نقلیں (کہانیاں) ہیں اگلوں (پہلوں) کی۔

اور وہ اس سے منع کرتے ہیں (لوگوں کو) اور (خود بھی) اس سے بھاگتے ہیں،
اور ہلاک کرتے ہیں مگر آپ (خود) کو، اور نہیں سمجھتے۔

اور کبھی تو دیکھے، جس وقت ان کو ٹھہرایا (کھڑا کیا) ہے آگ پر تو کہتے ہیں،
اے کاش کے ہم کو پھیر (واپس) بھیجیں، اور ہم نہ جھٹلائیں اپنے رب کی آیتیں اور رہیں ایمان والوں میں۔

کوئی نہیں، بلکہ کھل گیا جو چھپاتے تھے پہلے۔
اور اگر پھیر (واپس) بھیجیں تو پھر کریں وہی جو منع ہوا تھا ان کو، اور وہ جھوٹ بولتے ہیں۔

اور کہتے ہیں ہم کو زندگی نہیں مگر یہی دنیا کی، اور ہم کو پھر نہیں اٹھنا (زندہ نہیں ہوں گے)۔

اور کبھی تو دیکھے، جس وقت ان کو کھڑا کیا ہے اُن کے رب کے سامنے،
فرمایا، (کیا) اب یہ سچ نہیں،
بولے کیوں نہیں (یہ حقیقت ہے)، قسم ہمارے رب کی،
فرمایا تو چکھو عذاب، بدلہ اپنے کفر کا۔

خراب ہوئے جنہوں نے جھوٹ جانا ملنا اللہ کا،
جب تک کہ آپہنچی اُن پر قیامت بے خبر (اچانک)،
کہنے لگے، اے افسوس! کیا ہم نے قصور کیا (کو تاہی کی) اس میں،
اور وہ اُٹھاتے ہیں اپنے بوجھ اپنی پیٹھ پر۔
سننا ہے (کیسا) بُرا بوجھ ہے جو اُٹھاتے ہیں۔

.32

اور کچھ نہیں دنیا کا جینا مگر کھیل اور جی بہلانا۔
اور پچھلا گھر جو ہے، سو بہتر ہے ڈروالوں کو؟ کیا تم کو سمجھ نہیں؟

.33

ہم جانتے ہیں کہ تجھ کو غم دلاتی ہیں اُن کی باتیں،
سو وہ تجھ کو نہیں جھٹلاتے، لیکن بے انصاف اللہ کے حکموں سے منکر ہوئے جاتے ہیں۔

.34

اور جھٹلایا بہت رسولوں کو تجھ سے پہلے،
پھر صبر کرتے رہے جھٹلانے پر، اور ایذا ہے، جب تک پہنچی ان کو مدد ہماری،
اور کوئی بدلنے والا نہیں اللہ کی باتیں۔
اور تجھ کو پہنچ چکا ہے کچھ احوال رسولوں کا۔

.35

اور اگر تجھ پر بھاری ہے ان کا تغافل (بے رنجی) کرنا،
تو اگر تو سکے ڈھونڈھ نکالنی کوئی سرنگ زمین میں، یا کوئی سیڑھی آسمان میں، پھر ان کو لادے ایک نشانی۔
اور اگر اللہ چاہتا، جمع کر لاتا سب کو راہ پر،
سو تو مت ہوناد انوں میں۔

.36

مانتے وہ ہیں جو سنتے ہیں۔ اور مُردوں کو اٹھائے گا اللہ، پھر اسکی طرف جائیں گے۔

.37

اور کہتے ہیں کیوں نہیں اُتری اس پر کچھ نشانی اس کے رب سے؟
تو کہہ اللہ کو قدرت ہے کہ اُتارے کچھ نشانی، لیکن ان بہتوں کو سمجھ نہیں۔

.38

اور کوئی ہلتا (چلنے پھرنے والا) نہیں زمین میں، نہ جانور ہے کہ اڑتا ہے دوپر سے،
مگر ایک ایک اُمت ہے تمہاری طرح۔

چھوڑی نہیں ہم نے لکھنے میں کوئی چیز،
پھر اپنے رب کی طرف اکٹھے ہوں گے۔

39. اور وہ جو جھٹلاتے ہیں ہماری آیتیں، بہرے اور گونگے ہیں اندھیروں میں۔
جس کو چاہے اللہ گمراہ کرے۔ اور جس کو چاہے ڈال دے سیدھی راہ پر۔

40. تو کہہ، دیکھ تو اگر آئے تم پر عذاب اللہ کا یا آئے تم پر قیامت، (تو) کیا اللہ کے سوا کسی کو پکارو گے؟
بتاؤ اگر تم سچے ہو۔

41. بلکہ (ایسے مواقع پر) اسی کو پکارتے ہو، پھر کھول (دُور کر) دیتا ہے جس پر پکارتے تھے، اگر (وہ) چاہتا ہے۔
اور بھول جاتے ہو جن کو شریک کرتے تھے۔

42. اور ہم نے رسول بھیجے تھے بہت اُمتوں پر تجھ سے پہلے،
پھر اُن کو پکڑا سختی میں اور تکلیف میں، شاید وہ گڑ گڑائیں۔

43. پھر کیوں نہ جب پہنچا اُن پر عذاب ہمارا گڑ گڑاتے ہوتے (جھکے ہوتے عاجزی سے)،
اور لیکن سخت ہو گئے دل اُن کے اور اُن کو بھلے دکھائے شیطان نے جو کام کر رہے تھے۔

44. پھر جب بھول گئے جو نصیحت کی تھی اُن کو کھول دیئے ہم نے اُن پر دروازے ہر چیز کے،
یہاں تک کہ جب خوش (خوب لگن) ہوئے پائی ہوئی چیز سے پکڑا ہم نے اُن کو بے خبر،
پھر تب ہی وہ رہ گئے ناامید۔

45. اور سر اہتے کام (سب تعریفیں) اللہ (کی) کا جو رب ہے سارے جہان کا۔

تُو کہہ، دیکھو تو! اگر چھین لے اللہ تمہارے کان اور آنکھیں اور مہر کر دے تمہارے دل پر،

.46

کون وہ رب ہے اللہ کے سوا جو تم کو یہ لادے؟

دیکھ، ہم کیسی پھیرتے (بار بار پیش کرتے) ہیں باتیں، پھر وہ کنارہ (رُوگردانی) کرتے ہیں۔

تُو کہہ، دیکھو تو! اگر آئے تم پر عذاب اللہ کا بے خبر (اچانک) یا روبرو (علانیہ)،

.47

کوئی ہلاک ہو گا، مگر وہی لوگ (جو) گنہگار ہیں؟

اور ہم جو رسول بھیجتے ہیں، نہیں مگر خوشی اور ڈر سنانے کو،

.48

پھر جو یقین لایا اور سنوار پکڑی (اصلاح کر لی)، تو نہ ڈر ہے اُن پر اور نہ وہ غم کھائیں۔

اور جنہوں نے جھٹلائیں ہماری آیتیں، اُن کو لگے گا عذاب اس پر کہ بے حکمی کرتے تھے۔

.49

تُو کہہ، میں نہیں کہتا تم سے، کہ مجھ پاس ہیں خزانے اللہ کے، نہ میں جانوں غیب کی بات،

.50

اور نہ میں کہوں تم سے کہ میں فرشتہ ہوں۔

میں اسی پر چلتا ہوں جو مجھ کو حکم آتا ہے،

تُو کہہ، کب برابر ہو سکے اندھا اور دیکھتا؟

کیا تم دھیان (غور) نہیں کرتے؟

اور خبر دار کر دے اس قرآن سے جنکو ڈر ہے کہ جمع ہوں گے اپنے رب کے پاس،

.51

ان کا کوئی نہیں اسکے سوا حمایتی، نہ سفارش والا،

شاید وہ بچتے رہیں (تقویٰ اختیار کر لیں)۔

اور نہ ہانک (دور ہٹاؤ خود سے) ان کو جو پکارتے ہیں اپنے رب کو صبح اور شام،

چاہتے ہیں اس کا منہ (کی خوشنودی)۔

تجھ پر نہیں اُن کے حساب میں سے کچھ، اور نہ تیرے حساب میں سے اُن پر ہے کچھ،

کہ تو ان کو ہانک دے (دور ہٹاؤ)، پھر (اگر ایسا کیا تو) ہوئے بے انصافوں میں۔

اور اسی طرح ہم نے آزمایا ہے ایک کو ایک سے کہ کہیں،

کیا یہی لوگ ہیں جن پر اللہ نے فضل کیا، ہم سب میں؟

کیا اللہ کو معلوم نہیں حق ماننے (شکر کرنے) والے؟۔

اور جب آئیں تیرے پاس ہماری آیتیں ماننے والے، تو کہہ، سلام ہے تم پر،

لکھی ہے تمہارے رب نے اپنے اوپر مہر (رحمت) کرنی،

کہ جو کوئی کرے تم میں برائی نادانی سے، پھر اسکے بعد توبہ کی اور سنوار پکڑی (اصلاح کر لی)،

تو یوں ہے کہ (پیشک) وہ ہے بخشنے والا مہربان۔

اور اسی طرح ہم بیان کرتے ہیں آیتیں (نشانیوں) اور تو کھل (نمایاں ہو) جائے راہ گنہگاروں کی۔

تو کہہ مجھ کو منع ہوا ہے کہ پوجوں جنکو پکارتے ہو اللہ کے سوا،

تو کہہ، میں نہیں چلتا تمہاری خوشی (خواہش) پر، سو تو میں بہک چکا (اگر ایسا کیا)، اور نہ ہو راہ پانے والا۔

تو کہہ، مجھ کو شہادت پہنچی میرے رب کی، اور تم نے اس کو جھٹلایا،

میرے پاس (اختیار میں) نہیں جسکی شتابی (جلدی) کرتے ہو،

حکم کسی کا نہیں سو اللہ کے، کھولتا ہے حق بات، اور وہ ہے بہتر چکانے (فیصلہ کرنے والا) والا۔

58. تو کہہ، اگر میرے پاس ہو جس کی شتابی (جلدی) کرتے ہو،
تو فیصلہ ہو چکے کام (اس جھگڑے کا)، میرے تمہارے بیچ۔
اور اللہ کو خوب معلوم ہیں بے انصاف۔

59. اور اسی کے پاس کنجیاں ہیں غیب کی، ان کو کوئی نہیں جانتا اس کے سوا۔
اور وہ جانتا ہے جو جنگل اور دریا میں،
اور نہیں جھڑتا کوئی پات (پتہ)، جو وہ نہیں جانتا،
اور نہ کوئی دانہ زمین کے اندھیروں میں، اور نہ ہر انہ سوکھا، جو نہیں کھلی کتاب میں۔

60. اور وہی ہے تم کو بھر (روح قبض کر) لیتا ہے رات کو، اور جانتا ہے جو کما چکے ہو دن کو،
پھر تم کو اٹھانا ہے اس (انگلے دن) میں، کہ پورا ہو وعدہ (زندگی کی مدت) جو تھا ٹھہرا (مقرر کر) دیا۔
پھر اسی کی طرف پھیرے (لوٹائے) جاؤ گے، پھر جتا (بتا) دے گا تم کو، جو کرتے (رہے) ہو۔

61. اور اسی کا حکم غالب ہے اپنے بندوں پر، اور بھیجتا ہے تم پر نگہبان (فرشتے)۔
یہاں تک کہ جب پہنچے تم میں کسی کو موت، اسکو بھر لیویں (روح قبض کر لیں) ہمارے بھیجے لوگ (فرشتے)،
اور وہ قصور (کو تباہی) نہیں کرتے۔

62. پھر پہنچائے (لوٹائے) جائیں گے اللہ کی طرف، جو مالک (حقیقی) ان کا ہے۔
تحقیق سن رکھو حکم اسی کا ہے، اور وہ شباب (تیز) لیتا ہے حساب۔

تُو کہہ، کون تم کو بچلاتا ہے

جنگل کے اندھیروں سے اور دریا کے، جس کو (تم) پکارتے ہو گڑ گڑاتے اور چپکے،
اور اگر ہم کو بچالے اس بلا سے تو البتہ (ضرور) ہم احسان مانیں (شکر گزار ہوں)۔

تُو کہہ، اللہ تم کو بچاتا ہے ان سے، اور ہر گھبراہٹ سے، پھر تم شریک ٹھہراتے ہو۔

تُو کہہ، اسی کو قدرت ہے کہ بھیجے تم پر عذاب اوپر سے یا تمہارے پاؤں کے نیچے سے،
یا ٹھہرائے تم کو کئی فرقے کر کر اور چکھائے ایک کو لڑائی ایک کی۔
دیکھ! کس پھیر (گھماؤ) سے ہم کہتے ہیں باتیں شاید وہ سمجھیں۔

اور اس (قرآن) کو جھوٹ بتایا تیری قوم نے اور یہ تحقیق (حق) ہے۔
تُو کہہ، میں نہیں (بنایا گیا) تم پر داروغہ۔

ہر چیز کا ایک وقت ٹھہر رہا (مقرر) ہے
اور آگے (عنقریب) جان لو گے۔

اور جب تُو دیکھے وہ لوگ کہ بکتے (نکتہ چینی کرتے) ہیں ہماری آیتوں میں، تو اُن سے کنارہ کر،
جب تک کہ بکنے لگیں (وہ مشغول ہوں) اور کسی بات میں۔
اور کبھی بھلا دے تجھ کو شیطان، تو نہ بیٹھ بعد نصیحت کے، بے انصاف قوم کیساتھ۔

اور پرہیزگاروں پر نہیں کچھ اُن کا حساب (ذمہ داری)،
لیکن نصیحت کرنی (فرض) ہے، شاید وہ ڈریں (غلط روی سے بچیں)۔

اور چھوڑ دے جنہوں نے ٹھہرایا اپنا دین کھیل اور تماشا اور بہکے دنیا کی زندگی پر،
 اور اس سے نصیحت دے اُن کو، کہ گرفتار نہ ہو جائے کوئی اپنے کئے (کرتوتوں کے وبال) میں،
 کہ نہیں اسکو اللہ کے سوا حمایتی نہ سفارش والا، اور اگر بدلہ (میں) دے سارے بدلے، قبول نہ ہوں اُس سے،
 وہی ہیں جو گرفتار ہوئے اپنے کئے (کمائی کے نتیجے) میں۔
 ان کو پینا ہے گرم پانی، اور مار ہے ڈکھ والی، بدلہ کُفر کرنے کا۔

تُو کہہ کیا ہم پکاریں اللہ کے سوا، جو نہ بھلا کرے ہمارا نہ بُرا،
 اور (کیا) پھر جائیں لٹے پاؤں، جب اللہ ہم کو راہ دے چکا،
 (اور ہو جائیں) جیسے ایک شخص کو بھلا (بھٹکا) دیا جنوں (شیطانوں) نے، جنگل میں بہکتا،
 (جبکہ) اس کے رفیق پکارتے ہیں راہ کی طرف، کہ آہمارے پاس۔
 تُو کہہ اللہ نے راہ بتائی، سو وہی (صحیح) راہ ہے۔ اور ہم کو حکم ہوا ہے کہ تابع رہیں جہان کے صاحب کے۔

اور یہ کہ کھڑی (قائم) رکھو نماز اور اس سے ڈرتے رہو۔
 اور وہی ہے جس پاس اکھٹے ہو (کئے جاؤ) گے۔

وہی ہے جس نے ٹھیک بنائے (پیدا کئے) آسمان وزمین۔
 اور جس دن کہے گا ہو تو (حشر برپا) ہو جائے گا۔
 اسی کی بات سچ ہے۔
 اسی کو سلطنت ہے جس دن پھونکا جائے صور۔

چھپا اور کھلا جانے والا،

اور وہی تدبیر والا خبردار۔

74. اور جب کہا ابراہیم نے اپنے باپ آزر کو، تو کیا پکڑتا (بناتا) ہے مورتوں کو خدا؟
میں دیکھتا ہوں، تو اور تیری قوم صریح بہکے ہو۔

75. اور اسی طرح ہم دکھانے لگے ابراہیم کو سلطنت آسمان و زمین کی، اور تا (کہ) اس کو یقین آئے۔

76. پھر جب اندھیری آئی اس پر رات، دیکھا ایک تارا۔

بولایا یہ ہے رب میرا،

پھر جب وہ غائب ہوا، بولا مجھ کو خوش (پسند) نہیں آتے چھپ جانے والے۔

77. پھر جب دیکھا چاند چمکتا، بولایا یہ ہے رب میرا۔

پھر جب وہ غائب ہوا، بولا اگر نہ راہ دے مجھ کو رب میرا، تو بیشک میں رہوں بہکتے لوگوں میں۔

78. پھر جب دیکھا سورج جھلکتا (روشن)، بولایا یہ ہے میرا رب، یہ رب سب سے بڑا۔

پھر جب وہ غائب ہوا، بولا، اے قوم! میں بیزار ہوں ان سے جنکو تم شریک کرتے ہو (اللہ کے ساتھ)۔

79. میں نے اپنا منہ کیا اسی کی طرف جس نے بنائے آسمان و زمین، ایک طرف کا (یکسو) ہو کر،

اور میں نہیں شریک کرنے والا۔

80. اور اس سے جھگڑی اس کی قوم۔

بولاتا تم مجھ سے جھگڑتے ہو اللہ پر؟ اور وہ مجھ کو سوچھا (ہدایت دے) چکا۔

اور میں ڈرتا نہیں اُن سے جن کو شریک ٹھہراتے ہو اس کا، مگر کہ میرا رب کچھ چاہے۔
سمائی ہے میرے رب کے علم میں سب چیز کو۔ کیا تم دھیان نہیں کرتے؟

.81

اور میں کیوں کر ڈروں تمہارے شریکوں سے؟
اور (جبکہ) تم نہیں ڈرتے (اس بات سے) کہ شریک ٹھہراتے ہو اللہ کے ساتھ،
جس پر نہیں اتاری اس نے تم کو کچھ سند۔
اب دونوں فرقوں میں کس کو چاہیے خاطر جمع (دجمعی)، کہو اگر سمجھ رکھتے ہو۔

.82

جو لوگ یقین لائے اور ملائی نہیں اپنے یقین میں کچھ تفسیر (کو تاہی) انہی کو ہے خاطر جمع (دجمعی)،
اور وہی ہیں راہ پائے۔

.83

اور یہ ہماری دلیل ہے، کہ ہم نے دی ابراہیم کو اس کی قوم کے مقابل۔
درجے بلند کرتے ہیں ہم جس کو چاہیں۔
تیرا رب تدبیر والا ہے خبر دار۔

.84

اور اس کو بخشا ہم نے اسحق اور یعقوب۔
سب کو ہدایت دی۔
اور نوح کو ہدایت دی ان سب سے پہلے،
اور اسکی اولاد میں داؤد اور سلیمان کو، اور ایوب اور یوسف کو، اور موسیٰ اور ہارون کو۔
اور ہم یوں بدلہ دیتے ہیں، نیک کام والوں کو۔

<p>اور زکریا اور یحییٰ اور عیسیٰ اور الیاس کو۔ سب ہیں نیک بختوں میں۔</p>	.85
<p>اور اسمعیل اور الیسع کو، اور یونس کو اور لوط کو، اور سب کو ہم نے بزرگی دی سارے جہان والوں پر۔</p>	.86
<p>اور بعضوں کو اُن کے باپ دادوں میں اور اولاد میں اور بھائیوں میں۔ اور ان کو ہم نے پسند کیا، اور راہ سیدھی چلایا۔</p>	.87
<p>یہ اللہ کی ہدایت ہے، اس پر راہ دے جس کو چاہے اپنے بندوں میں، اور اگر وہ شریک کرتے، البتہ ضائع ہوتا جو کچھ کیا تھا۔</p>	.88
<p>(یہی) وہ لوگ تھے، جنکو دی ہم نے کتاب اور شریعت اور نبوت۔ پھر اگر ان باتوں کو نہ مانیں یہ لوگ تو ہم نے ان پر مقرر کئے ہیں وہ شخص کہ وہ نہیں اُن سے منکر۔</p>	.89
<p>وہ لوگ تھے جن کو ہدایت دی اللہ نے، سو تو چل اُن کی راہ، تو کہہ، میں نہیں مانگتا تم سے اس پر کچھ مزدوری۔ یہ محض نصیحت ہے جہان کے لوگوں کو۔</p>	.90
<p>اور انہوں نے نہ جانچا اللہ کو پورا جانچنا، جب کہنے لگے، اللہ نے اتارا نہیں کسی انسان پر کچھ۔ پوچھ تو کس نے اتاری وہ کتاب جو موسیٰ لایا، روشنی اور ہدایت لوگوں کی، جسکو تم نے ورق ورق کر دکھایا، اور بہت چھپا رکھا۔</p>	.91

اور تم کو اس میں سکھایا جو نہ جانتے تھے تم، نہ تمہارے باپ دادے۔

کہہ اللہ نے اتاری،

پھر چھوڑ دے ان کو، اپنی بک بک (فضول گوئی) میں کھیلا کریں۔

.92

اور ایک یہ کتاب ہے کہ ہم نے اتاری برکت کی، سچ بتاتی اپنے اگلے کو،

اور تا (کہ) تو ڈرائے اصل بستی کو اور آس پاس والوں کو۔

اور جن کو یقین ہے آخرت کا، وہ اس کو مانتے ہیں، اور وہ ہیں اپنی نماز سے خبردار (کی حفاظت کرتے)۔

.93

اور اس سے ظالم کون جو باندھے اللہ پر جھوٹ یا کہے مجھ کو وحی آئی اور اسکو وحی کچھ نہیں آئی،

اور جو کہے میں اتار تا ہوں برابر اس کے جو اللہ نے اتارا۔

اور کبھی تو دیکھے، جس وقت ہیں ظالم بیہوشی میں، اور فرشتے ہاتھ کھول رہے ہیں کہ نکالو اپنی جان۔

آج تم کو جزا ملے گی ذلت کی مار، اس پر کہ کہتے اللہ پر جھوٹ باتیں، اور اسکی آیتوں سے تکبر کرتے تھے۔

.94

اور تم ہمارے پاس آئے ایک ایک (تہا)، جیسے ہم نے بنائے (پیدا کیے) تھے پہلی بار،

اور چھوڑ دیا (آئے) جو ہم نے اسباب دیا تھا (دنیا میں) (اپنی) پیٹھ کے پیچھے۔

اور ہم دیکھتے نہیں تمہارے ساتھ سفارش والے، جن کو تم بتاتے تھے کہ اُن کا تم میں سا جھا ہے۔

ٹوٹ (منقطع ہو) گئے تم آپس میں، اور جاتے رہے جو دعویٰ تم کرتے تھے۔

.95

(بیشک) اللہ ہے کہ پھوڑ نکالتا (پھاڑ نکالتا) ہے دانہ اور گھٹلی۔

نکالتا ہے مُردہ سے زندہ، اور نکالنے والا ہے زندہ سے مُردہ۔

یہ ہے (تمہارا) اللہ، پھر کہاں پھرے جاتے ہو؟

پھوڑ نکالنے والا صبح کی روشنی۔

.96

اور رات بنائی آرام (کیلئے)،

اور سورج اور چاند حساب (کیلئے)۔

یہ اندازہ رکھا ہے زور آور خبر دار نے۔

اور اسی نے بنا دیئے تم کو تارے کہ اُن سے راہ پاؤ، اندھیروں میں جنگل اور دریا کے۔

.97

(بیشک) ہم نے کھول سنائے پتے (نشانیوں) ان لوگوں کو جو جانتے (علم رکھتے) ہیں۔

اور اسی نے تم (سب) کو نکالا ایک جان سے، پھر کہیں تم کو ٹھہراؤ ہے اور کہیں سُپر درہنا،

.98

ہم نے کھول سنائے پتے (نشانیوں) اس قوم کو جو بوجھتے ہیں۔

اور اسی نے اُتارا آسمان سے پانی۔ پھر نکالی ہم نے اس سے اُگنے والی ہر چیز،

.99

پھر اس میں سے نکالا سبزہ، جس سے نکالتے ہیں دانے جڑے ہوئے۔

اور کھجور کے گابھے میں سے گچھے لٹکتے ہیں،

اور باغ انگور کے، اور زیتون اور انار، آپس میں ملتے اور جدا۔

دیکھو! اس کا پھل جب پھل لاتا ہے اور اس کا پکنا۔

(بیشک) ان چیزوں میں سب پتے (نشانیوں) ہیں یقین لانے والوں کو۔

اور ٹھہراتے ہیں شریک اللہ کے جن، اور اُس (اللہ) نے ان کو بنایا،

.100

اور تراشتے ہیں اسکے واسطے بیٹے اور بیٹیاں بن سمجھے،

وہ اس لائق نہیں (پاک اور بالاتر ہے)، اور بہت دُور ہے ان باتوں سے جو بتاتے ہیں۔

101

نئی طرح بنانے والا آسمان وزمین کا۔
اس کو کہاں سے ہو بیٹا؟ اور (حالانکہ) اس کو کوئی عورت نہیں۔
اور اس نے بنائی (توپید کیا) ہر چیز۔ اور وہ ہر چیز سے واقف ہے۔

102

یہ اللہ ہے رب تمہارا، اس کے سوا کسی کو بندگی نہیں۔
بنانے (اپید کرنے) والا ہر چیز کا، سو تم اس کی بندگی کرو۔
اور اُس پر ہر چیز کا حوالہ (سپر دگی) ہے۔

103

اس کو نہیں پاسکتیں آنکھیں اور وہ پاسکتا ہے آنکھوں کو،
اور وہ بھید جانتا ہے خبر دار۔

104

تم کو پہنچ چکیں سو جھ (سمجھ) کی باتیں تمہارے رب سے۔
پھر جو سو جھا (سمجھا) سو اپنے واسطے اور جو اندھا رہا سو اپنے بُرے کو۔
اور میں نہیں تم پر نگہبان۔

105

اور یوں پھیر پھیر (مختلف طریقوں طے) سمجھاتے ہیں ہم آیتیں، اور تا کہیں کہ تو (کسی سے) پڑھا ہے
اور تا (کہ) واضح کریں ہم اس کو واسطے سمجھ والوں کو۔

106

تو چل اُس پر جو حکم (وحی) آئے تجھ کو تیرے رب سے۔
کسی کی بندگی نہیں سو اس (اللہ) کے۔ اور جانے دے شریک والوں کو۔

107

اور اگر اللہ چاہتا تو شریک نہ کرتے۔
اور تجھ کو ہم نے نہیں کیا ان کا نگہبان۔ اور تجھ پر نہیں ان کا حوالہ (سپر دگی)۔

اور تم لوگ بُرانہ کہو جن کو وہ پکارتے ہیں اللہ کے سوا،
 کہ وہ بُرا کہہ بیٹھیں اللہ کو بے ادبی سے بن سمجھ (جہالت کی بنا پر)۔
 اس طرح ہم نے بھلے دکھائے ہیں ہر فرقہ کو اس کے کام۔
 پھر ان کو اپنے رب پاس پہنچنا ہے، تب وہ جنائے گا جو کچھ کرتے تھے۔

اور قسمیں کھاتے ہیں اللہ کی تاکید (سختی) سے،
 کہ اگر ان کو ایک نشانی پہنچے، البتہ اس کو مانیں (ایمان لے آئیں گے)۔
 تو کہہ، نشانیاں تو اللہ کے پاس ہیں، اور تم مسلمان کیا خبر رکھتے ہو کہ جب وہ آئیں گی تو یہ مانیں گے۔

اور ہم الٹ (پھی) دیں گے ان کے دل اور آنکھیں، جیسے منکر ہوئے ہیں اس سے پہلی بار،
 اور چھوڑ رکھیں گے اُن کو اپنے جوش (سرکشی) میں بہکتے (بھٹکتے)۔

اور اگر ہم اُن پر اتاریں فرشتے، اور اُن سے بولیں مُردے اور جلا (پیش کر) دیں ہم ہر چیز کو انکے سامنے،
 (تب بھی) ہر گز ماننے والے نہیں، مگر جو چاہے اللہ،
 پر یہ اکثر نادان ہیں۔

اور اسی طرح رکھے ہیں ہم نے ہر نبی کے دشمن، شیطان آدمی اور جن،
 سکھاتے ہیں ایک دوسرے کو ملع (چکنی چڑی) باتیں فریب کی،
 اور اگر تیرا رب چاہتا تو یہ کام نہ کرتے، سو چھوڑ دے، وہ جانیں اور ان کا جھوٹ۔

اور تا (کہ) جھکیں اس طرف دل اُن کے جو یقین نہیں رکھتے آخرت کا، اور وہ اس کو پسند کریں،
 اور تا (کہ) کئے جائیں جو غلط کام کر رہے ہیں۔

اب سو اللہ کے کسی اور کو منصف کروں؟

اور اسی نے تم کو کتاب بھیجی واضح (تفصیل کے ساتھ)۔

اور جن کو ہم نے کتاب دی وہ سمجھتے ہیں کہ یہ نازل ہوئی ہے تیرے رب کے پاس سے تحقیق (برحق)، سو تو مت ہوشک لانے والا۔

اور تیرے رب کی بات پوری سچ ہے انصاف کی۔

کوئی بدلنے والا نہیں اس کے کلام کو۔

اور وہی ہے سنتا جانتا۔

اور اگر تو کہامانے اکثر لوگوں کا جو دنیا میں ہیں، تجھ کو بھلائیں (گمراہ کر دیں) اللہ کی راہ سے۔

سب یہی چلتے ہیں خیال (گمان) پر، اور سب اٹکل (قیاس) دوڑاتے ہیں۔

تیرا رب ہی خوب جانتا ہے جو بہکتا ہے اس کی راہ سے، اور وہ خوب جانتا ہے جو اس کی راہ پر ہیں۔

سو تم کھاؤ اس میں سے جس پر نام لیا اللہ کا، اگر تم کو اسکے حکم پر یقین ہے۔

اور کیا سبب کہ تم نہ کھاؤ اس میں سے، جس پر نام لیا اللہ کا؟

اور وہ کھول چکا جو کچھ تم پر حرام کیا ہے، مگر جس وقت ناچار ہو اسکی طرف سے۔

اور بہت لوگ بہکاتے ہیں اپنے خیال (خواہش) پر بغیر تحقیق (علم کے)۔

تیرا رب ہی خوب جانتا ہے جو لوگ حد سے بڑھتے ہیں۔

اور چھوڑ دو کھلا گناہ اور چھپا۔

جو لوگ گناہ کماتے ہیں، سزا پائیں گے اپنے کئے کی۔

اور اس میں سے نہ کھاؤ جس پر نام نہ لیا اللہ کا، اور وہ گناہ ہے،
اور شیطان دل میں ڈالتے ہیں اپنے رفیقوں کے کہ تم سے جھگڑا کریں۔
اور اگر تم نے ان کا کہا مانا، تو تم مشرک ہوئے۔

بھلا ایک شخص کہ مُردہ تھا، پھر ہم نے اس کو زندہ کیا، اور دی اس کو روشنی کہ لئے پھرتا ہے لوگوں میں،
برابر اس کے کہ جس کا حال یہ ہے، اندھیروں میں پڑا، وہاں سے نکل نہیں سکتا؟
اسی طرح بھلا (خوشنما) دکھایا ہے کافروں کو جو کام کر رہے ہیں۔

اور یوں ہی رکھے ہیں ہم نے ہر بستی میں گنہگاروں کے سردار کہ حیلہ (مکرو فریب) لایا کریں وہاں،
اور جو حیلہ (مکرو فریب) کرتے ہیں سوا اپنے اوپر اور نہیں بوجھتے (شعور رکھتے)۔

اور جب پہنچی اُنکو ایک آیت، کہیں ہم ہر گز نہ مانیں گے جنتک ہم کونہ ملے جیسا کچھ پاتے ہیں اللہ کے رسول،
اللہ بہتر جانتا ہے جہاں بھیجے اپنے پیغام،
اب پہنچے گی گنہگاروں کو ذلت اللہ کے ہاں، اور عذاب سخت بدلہ حیلہ (فریب) بنانے کا۔

سو جس کو اللہ چاہے کہ راہ دے، کھول دے اس کا سینہ حکم برداری کو۔
اور جسکو چاہے کہ راہ سے بھلا دے اس کا سینہ کر دے تنگ خفہ (گھٹا ہوا)، گویا زور سے چڑھتا ہے آسمان پر۔
اسی طرح ڈالے گا اللہ عذاب یقین نہ لانے والوں پر۔

اور یہ ہے راہ تیرے رب کی سیدھی۔
ہم نے کھول (واضح کر) دیئے نشان دھیان (نصیحت قبول) کرنے والوں کو۔

ان کو ہے سلامتی کا گھر اپنے رب کے ہاں، اور وہ ان کا مددگار ہے، بدلہ ان کے کئے کا۔

.127

اور جس دن جمع کریں گے ان سب کو۔ اے جماعت جنوں کی! تم نے بہت کچھ لیا (بہکا کر) انسانوں سے۔

.128

اور بولے اُنکے دوستدار انسان،

اے رب ہمارے! کام نکالا ہم میں ایک نے دوسرے سے اور پہنچے اپنے وعدہ کو، جو تو نے ہمارا ٹھہرا لیا تھا۔

فرمادے گا آگ ہے گھر تمہارا، رہا کرو اس میں، مگر جو چاہے اللہ،

(بیشک) تیرا رب حکمت والا خبردار ہے۔

اور اس طرح ہم ساتھ ملا دیں گے گنہگاروں کو ایک دوسرے کا، بدلہ اُن کی کمائی کا۔

.129

اے جماعت جنوں اور انسانوں کی کیا تم کو نہیں پہنچے تھے رسول تمہارے اندر کے (جو تم میں سے تھے)،

.130

سناتے تم کو میرا حکم اور ڈراتے یہ دن سامنے آنے سے۔

بولے، ہم نے مانے اپنے گناہ،

اور ان کو بہکایا دنیا کی زندگی نے، اور قائل ہوئے اپنے گناہ پر، کہ وہ تھے منکر۔

یہ اس واسطے کہ تیرا رب ہلاک کرنے والا نہیں بستنیوں کو ظلم سے اور وہاں کے لوگ بیخبر ہوں۔

.131

اور ہر کسی کو درجے ہیں اپنے عمل کے۔

.132

اور تیرا رب بے خبر نہیں ان کے کام سے۔

اور تیرا رب بے پرواہ ہے رحم والا۔

.133

اگر چاہے تم کو لے جائے اور پیچھے (بعد) تمہارے قائم کرے (لے آئے) جس کو چاہے،

جیسا تم کو کھڑا (پیدا) کیا اوروں کی اولاد سے۔

جو تم کو وعدہ دیا، سو آنے والا ہے اور تم تھکانہ (اللہ کو عاجز کر) سکو گے۔

.134

تُو کہہ، لوگو! کام کرتے رہو اپنی جگہ، میں بھی کام کرتا ہوں۔
اب آگے (عنقریب) جان لو گے کس کو ملتا ہے آخرت کا گھر۔
مقرر (بلاشبہ) بھلا نہ ہو گا بے انصافوں کا۔

.135

اور ٹھہراتے ہیں اللہ کا، اسکی پیدا کی کھیتی اور مویشی میں ایک حصہ،
پھر کہتے ہیں یہ حصہ اللہ کا ہے اپنے خیال پر اور یہ ہمارے شریکوں کا۔
سو جو ان کے شریکوں کا ہے سو نہ پہنچے اللہ کی طرف۔
اور جو اللہ کا ہے، سو پہنچے ان کے شریکوں کی طرف۔
کیا بڑا انصاف کرتے ہیں۔

.136

اور اسی طرح بھلی دکھائی ہیں بہت مشرکوں کو اولاد مارنی ان کے شریکوں نے، کہ اُن کو ہلاک کریں۔
اور ان کا دین غلط کریں۔

.137

اور اللہ چاہتا تو یہ کام نہ کرتے، سو چھوڑ دے، وہ جانیں اور ان کا جھوٹ۔

اور کہتے ہیں یہ مویشی اور کھیتی منع ہے، اسکو نہ کھائے مگر جس کو ہم چاہیں اپنے خیال پر،
اور بعضے مویشی کی پیٹھ پر چڑھنا منع ٹھہرایا ہے،
اور بعضے مویشی کے ذبح پر نام نہیں لیتے اللہ کا، اس پر جھوٹ باندھ کر۔
وہ (اللہ عنقریب) سزا دے گا ان کو اس جھوٹ کی۔

.138

اور کہتے ہیں جو ان مویشی کے پیٹ میں ہو، سونرا ہمارے مرد کھائیں اور حرام ہے ہماری عورتوں کو۔

.139

اور جو مردہ ہو تو اس میں سب شریک ہوں۔

وہ سزادے گا ان کو ان تقریروں (گھڑی باتوں) کی۔

(پیشک) وہ حکمت والا ہے خبردار۔

پیشک خراب ہوئے جنہوں نے مار ڈالی اپنی اولاد نادانی سے، بن سمجھے،

.140

اور حرام ٹھہرایا جو اللہ نے انکو رزق دیا جھوٹ باندھ کر اللہ پر۔

پیشک بہکے، اور نہ آئے راہ پر۔

اور اس نے پیدا کئے باغ چھتریوں کے، اور بغیر چھتریوں کے،

.141

اور کھجور اور کھیتی، کئی طرح ہے اسکا پھل اور زیتون اور انار، آپس میں ملتا (جلتا) اور جدا (جدا)۔

کھاؤ اسکے پھل میں سے، جس وقت پھل لائے اور دو اس (اللہ) کا حق جس دن کٹے، اور بے جانہ

اڑاؤ (اسراف نہ کرو)۔

اس کو خوش (پسند) نہیں آتے اڑا دینے (اسراف کرنے) والے۔

اور پیدا کئے مویشی میں لدنے (بوجھ اٹھانے) والے اور دبے (کھانے والے)۔

.142

کھاؤ اللہ کے رزق میں سے، اور مت چلو شیطان کے قدموں پر،

وہ تمہارا دشمن ہے صریح (کھلا)۔

پیدا کئے آٹھ نر اور مادہ، بھیڑ میں سے دو، اور بکری میں سے دو،

.143

پوچھ تو کہ دونوں نر حرام کئے ہیں یا دونوں مادہ، یا جو لپٹ رہا (بچے) ہے مادوں کے پیٹ میں؟

بتاؤ مجھ کو سنا اگر تم سچے ہو۔

اور پیدا کئے اُونٹ میں سے دو اور گائے میں سے دو،

پوچھ تو دونوں زحرام کئے ہیں یا دونوں مادہ یا جو لپٹ رہا (بچے) ہے مادوں کے پیٹ میں؟

کیا تم حاضر تھے جس وقت اللہ نے تم کو یہ کہہ دیا تھا؟

پھر اس سے ظالم کون جو جھوٹ باندھے اللہ پر، تالوگوں کو بہکا دے بغیر تحقیق؟

بیشک اللہ راہ (ہدایت) نہیں دیتا بے انصاف لوگوں کو۔

تُو کہہ، میں نہیں پاتا جس حکم (وحی) میں کہ مجھ کو پہنچا کوئی چیز حرام کھانے والے کو جو اسکو کھائے

مگر یہ کہ مردہ ہو یا لہو پھینک دینے کا (بہتا ہوا)، یا گوشت سؤر کا، کہ وہ ناپاک ہے،

یا گناہ کی چیز، جس پر پکارا اللہ کے سوا کسی کا نام۔

پھر جو کوئی عاجز ہو، نہ زور کر تانہ زیادتی، تو تیرا رب معاف کرتا ہے مہربان۔

اور یہو دپر ہم نے حرام کیا تھا ہر ناخن والا،

اور گائے اور بکری میں سے حرام کی انکی چربی، مگر جو لگی ہو پشت پر یا آنت میں، یا ملی ہو ہڈی کے ساتھ۔

یہ ہم نے اُن کو سزا دی تھی انکی شرارت پر، اور ہم سچ کہتے ہیں۔

پھر اگر تجھ کو جھٹلائیں تو کہہ تمہارے رب کی مہر (رحمت) میں بڑی سمائی (وسعت) ہے۔

(لیکن) پھر تا نہیں اس کا عذاب گنہگار لوگوں سے۔

اب کہیں گے مشرک، اگر اللہ چاہتا تو شریک نہ ٹھہراتے ہم اور نہ ہمارے باپ اور نہ حرام کر لیتے کوئی چیز۔

اسی طرح جھٹلایا کئے اُن سے اگلے، جب تک چکھا ہمارا عذاب۔

تو کہہ، کچھ علم بھی ہے تم پاس کہ ہمارے آگے نکالو (پیش کرو)؟
 یانری اٹکل (گمان) پر چلتے ہو، اور سب تجویزیں (قیاس آرائیاں) کرتے ہو۔

149. تو کہہ، پس اللہ کا الزام پورا (کی حجت پوری) ہے۔ سو اگر چاہتا تو راہ (ہدایت) دیتا تم سب کو۔

150. تو کہہ، لاؤ اپنے گواہ، جو بتادیں کہ اللہ نے حرام کی ہے یہ چیز۔

پھر اگر وہ کہیں بھی تو تونہ کہہ اُن کے ساتھ۔

اور نہ چل انکی خوشی (خواہش) پر، جنہوں نے جھٹلائے ہمارے حکم،

اور جو یقین نہیں رکھتے آخرت کا، اور وہ اپنے رب کے برابر کرتے ہیں اور (دوسروں) کو۔

151. تو کہہ، آؤ میں سنادوں جو حرام کیا ہے تم پر تمہارے رب نے،

کہ شریک نہ کرو اس (اللہ) کے ساتھ کسی چیز کو،

اور ماں باپ سے نیکی (کرو سلوک نیک)۔

اور مار نہ ڈالو اپنی اولاد مفلسی (کے ڈر) سے، ہم رزق دیتے ہیں تم کو اور اُن کو (بھی)،

اور نزدیک نہ ہو بے حیائی کے کام سے، جو کھلا ہو اس میں اور جو چھپا۔

اور مار نہ ڈالو جان جس کو حرام کیا اللہ نے، مگر حق پر۔

یہ تم کو کہہ (حکم) دیا ہے، شاید تم سمجھو۔

152. اور پاس نہ جاؤ یتیم کے مال کے، مگر جس طرح بہتر ہو، جب تک (حسب حق) وہ پہنچے اپنی قوت (سن رشد) کو،

اور پوری کرو ماپ اور تول انصاف سے۔

ہم کسی پر وہی رکھتے ہیں جو اس کو مقدر (گنجائش) ہے۔

اور جب بات کہو تو حق کی کہو، اگرچہ وہ ہو اپنا ناتے والا۔

اور اللہ کا قول پورا کرو۔

یہ تم کو کہہ (حکم) دیا ہے شاید تم دھیان (نصیحت قبول) کرو۔

.153

اور کہا، یہ راہ ہے میری سیدھی، سو اس پر چلو۔

اور مت چلو کئی راہیں، پھر تم کو پھٹائیں (بھٹائیں) گے اسکی راہ سے۔

یہ کہہ (حکم) دیا ہے تم کو، شاید تم بچتے رہو (تقویٰ اختیار کرو)۔

.154

پھر دی ہم نے موسیٰ کو کتاب، پورا فضل نیکی والے پر اور بیان ہر چیز کا، اور ہدایت اور مہر (رحمت)،

شاید وہ لوگ اپنے رب کا ملنا یقین کریں۔

.155

اور ایک یہ کتاب ہے (قرآن) کہ ہم نے اتاری برکت کی، سو اس پر چلو اور بچتے رہو، شاید تم پر رحم ہو۔

.156

اس واسطے کہ کبھی کہو کتاب جو اتری تھی سو دوہی فرقوں پر ہم سے پہلے،

اور ہم کو ان کے پڑھنے پڑھانے کی خبر نہ تھی۔

.157

یا کہو، اگر ہم پر اترتی کتاب تو ہم راہ چلتے اُن سے بہتر،

سو آچکی تم کو تمہارے رب سے شاہدی (روشن دلیل)، اور ہدایت اور مہربانی (رحمت)۔

اب اس سے بے انصاف کون؟ جو جھٹلائے اللہ کی آیتیں اور ان سے کترائے (منہ موڑے)۔

ہم سزا دیں گے کترانے (منہ موڑنے) والوں کو ہماری آیتوں سے بری طرح کی مار، بدلہ اس کترانے کا۔

کاہے کی راہ دیکھتے ہیں لوگ مگر یہی کہ اُن پر آئیں فرشتے،

یا آئے تیرا رب، یا آئے کوئی نشان تیرے رب کا؟

جس دن آئے گا ایک نشان تیرے رب کا، کام نہ آئے گا ایمان لانا کسی کو، جو پہلے سے ایمان نہ لایا تھا،

یا اپنے ایمان میں کچھ نیکی نہ کی تھی۔

تُو کہہ: راہ دیکھو (انتظار کرو)، ہم بھی راہ دیکھتے (انتظار کرتے) ہیں۔

جنہوں نے راہیں نکالیں اپنے دین میں، اور ہو گئے کئی فرقے، تجھ کو ان سے کچھ کام نہیں۔

اُن کا کام حوالے اللہ کے، پھر وہی جتائے (بتائے) گا ان کو جیسا کچھ کرتے تھے۔

جو کوئی لایا نیکی اسکو ہے اسکے دس برابر۔

اور جو لایا بُرائی، سو سزا پائے گا تو اتنی ہی، اور ان پر ظلم نہ ہوگا۔

تُو کہہ: مجھ کو تو سو جھائی میرے رب نے راہ سیدھی، دین صحیح، ملت ابراہیم کی جو ایک طرف کا تھا۔

اور نہ تھا شریک والوں میں۔

تُو کہہ، میری نماز اور قربانی اور میرا جینا اور مرنا اللہ کی طرف ہے، جو صاحب سارے جہان کا۔

کوئی نہیں اس کا شریک،

اور یہی مجھ کو حکم ہو اور میں سب سے پہلے حکم بردار ہوں۔

تُو کہہ، اب میں سو اللہ کے تلاش کروں کوئی رب؟

اور وہی ہے رب ہر چیز کا،

اور جو کوئی کمائے سو اس کے ذمہ پر۔

اور بوجھ نہ اٹھائے گا ایک شخص دوسرے کا۔

پھر تمہارے رب پاس ہے رجوع تمہاری، سو وہ جتا (بتا) دے گا، جس بات میں تم جھگڑتے تھے۔

اور اسی نے تم کو کیا ہے نائِب زمین میں، اور بلند کئے تم میں درجے ایک کے ایک پر،

کہ آزمائے تم کو اپنے دیئے حکم میں۔

تیرا رب شباب (تیزی سے) کرتا ہے عذاب، اور (بیشک) وہ بخشنے والا مہربان ہے۔

.165

© Copy Rights:

Zahid Javed Rana, Abid Javed Rana

Lahore, Pakistan

www.quran4u.com